

It-Tlieta 6 ta' Lulju 2010

35. Jirrikonoxxi li l-implimentazzjoni ta' inizjattiva bhal din mhux se tkun minghajr spejjeż iżda jhegġeġ lis-servizzi amministrattivi relevanti biex jaħdmu mal-Kumitat għall-Petizzjonijiet sabiex isibu l-iktar soluzzjonijiet xierqa, minhabba li portal bhal dan ikun ta' importanza enormi mhux biss biex jitjeb il-kuntatt bejn il-Parlament u ċ-ċittadini tal-UE iżda wkoll biex jitnaqqas l-għadd ta' petizzjonijiet inammissibbli;

36. Jishaq li sakemm tiġi risolta b'mod sodisfaċenti l-kwistjoni tar-riżorsi, huwa mehtieġ titjib immedjat tal-websajt eżistenti;

37. Jilqa' b'sodisfazzjon l-approvazzjoni tar-Regoli ta' Proċedura godda tal-Parlament u r-reviżjoni tad-dispożizzjonijiet relatati mal-immaniġġjar tal-petizzjonijiet; ihegġeġ il-hidma tas-Segretarjat u r-rappreżentanti tal-gruppi politiċi fuq gwida riveduta għall-Membri dwar ir-regoli u l-proċeduri interni tal-Kumitat għall-Petizzjonijiet, minhabba li dokument bhal dan mhux biss jassisti lill-Membri fil-hidma tagħhom iżda jkompli jżid it-trasparenza tal-proċess tal-petizzjonijiet;

38. Itenni t-talba tiegħu lid-dipartimenti amministrattivi relevanti biex jieħdu l-miżuri mehtieġa sabiex jiġi stabbilit regjistru elettroniku li permezz tiegħu ċ-ċittadini jkunu jistgħu jappoġġjaw jew jirtiraw l-appoġġ tagħhom fir-rigward ta' petizzjoni skont l-Artikolu 202;

39. Jagħti istruzzjonijiet lill-President tiegħu sabiex jgħaddi din ir-riżoluzzjoni u r-rapport tal-Kumitat għall-Petizzjonijiet lill-Kunsill, lill-Kummissjoni, lill-Ombudsman Ewropew, lill-gvernijiet tal-Istati Membri, lill-kumitat għall-petizzjonijiet tagħhom kif ukoll lill-ombudspersons nazzjonali tagħhom jew lil entitajiet simili kompetenti.

---

## **Il-promozzjoni tal-aċċess taż-żgħażaġh għas-suq tax-xogħol, it-tishih tal-istejtus ta' min jitharreġ, tal-internship u l-apprendistat**

P7\_TA(2010)0262

**Riżoluzzjoni tal-Parlament Ewropew tas-6 ta' Lulju 2010 dwar il-promozzjoni tal-aċċess taż-żgħażaġh għas-suq tax-xogħol, it-tishih tal-istejtus ta' min jitharreġ, tal-internship u l-apprendistat (2009/2221(INI))**

(2011/C 351 E/05)

*Il-Parlament Ewropew,*

- wara li kkunsidra d-dokument ta' evalwazzjoni tal-Istrateġija ta' Lisbona (SEC(2010)0114),
- wara li kkunsidra l-Komunikazzjoni tal-Kummissjoni dwar Hiliet Godda għal Impjiegi Godda - L-anticipazzjoni u t-tlaqqigh tas-suq tax-xogħol u l-hiliet mehtieġa (COM(2008)0868),
- wara li kkunsidra d-Dokument ta' Hidma tal-Persunal tal-Kummissjoni - Anness għall-Komunikazzjoni tal-Kummissjoni dwar Hiliet Godda għall-Impjieg Godda (SEC(2008)3058),
- wara li kkunsidra l-Komunikazzjoni tal-Kummissjoni dwar Impenn Komuni għall-Impjiegi (COM(2009)0257),
- wara li kkunsidra l-proposta għal Direttiva tal-Kunsill dwar l-implimentazzjoni tal-prinċipju ta' trattament ugwali bejn il-persuni irrispettivament mir-religjon jew it-twemmin, id-diżabilità, l-età jew l-orjentazzjoni sesswali (COM(2008) 0426),
- wara li kkunsidra l-Komunikazzjoni tal-Kummissjoni dwar Hiliet Godda għal Impjiegi Godda - L-anticipazzjoni u t-tlaqqigh tas-suq tax-xogħol u l-hiliet mehtieġa, adottata fi Brussell fid-9 ta' Marzu 2009,

**It-Tlieta 6 ta' Lulju 2010**

- wara li kkunsidra d-Direttiva tal-Kunsill 2000/78/KE tas-27 ta' Novembru 2000 li tistabbilixxi qafas generali għat-trattament ugwali fl-impjieg u fuq ix-xogħol <sup>(1)</sup>,
- wara li kkunsidra l-Komunikazzjoni tal-Kummissjoni biex jingieb 'il quddiem is-sehem shih taż-żgħażaġh fl-edukazzjoni, l-impjieg u s-soċjetà (COM(2007)0498), akkumpanjata mid-Dokument ta' Hidma tal-Persunal tal-Kummissjoni dwar l-impjieg taż-żgħażaġh fl-UE (SEC(2007)1093),
- wara li kkunsidra r-riżoluzzjoni tiegħu tal-20 ta' Mejju 2008 dwar il-progress imwettaq fl-opportunitajiet indaqs u n-nondiskriminazzjoni fl-UE (it-traspożizzjoni tad-Direttivi 2000/43/KE u 2000/78/KE) <sup>(2)</sup>,
- wara li kkunsidra l-Komunikazzjoni tal-Kummissjoni dwar Strategija tal-UE għaž-Żgħażaġh – Investiment u Responsabbilizzazzjoni. Metodu miftuħ u mġedded ta' koordinazzjoni biex jindirizza l-isfidi u l-opportunitajiet għaž-żgħażaġh (COM(2009)0200),
- wara li kkunsidra l-pożizzjoni tiegħu tat-2 ta' April 2009 dwar il-proposta għal direttiva tal-Kunsill dwar l-implimentazzjoni tal-prinċipju ta' trattament ugwali bejn il-persuni irrispettivament mir-religjon jew it-twenmin, id-diżabilità, l-età jew l-orjentazzjoni sesswali <sup>(3)</sup>,
- wara li kkunsidra l-Green Paper tal-Kummissjoni dwar il-Promozzjoni tal-mobilità taż-żgħażaġh (COM(2009)0329),
- wara li kkunsidra r-rapport tal-Kummissjoni intitolat l-impjegi fl-Ewropa 2009, Novembru 2009,
- wara li kkunsidra r-rapport indipendenti intitolat Hiliet Ġodda għal Impjegi Ġodda: Azzjoni Issa mhejji għall-Kummissjoni, li jipprovdi pariri u rakkomandazzjonijiet ewlenin dwar attar żvilupp tal-inizjattiva fil-kuntest tal-istrateġija futura tal-UE għall-2020 għat-tkabbir u l-impjegi, Frar 2010,
- wara li kkunsidra r-rapport indipendenti intitolat Access għax-Xogħol: Prattiki attwali u htigijiet futuri għall-integrazzjoni fis-suq tax-xogħol taż-żgħażaġh, l-ż-żgħażaġh li għandhom Impjieg u dawk Qieghda: Naħsbu dwar l-integrazzjoni aħjar tagħhom fis-suq tax-xogħol, ikkummissjonat mill-Kummissjoni fil-kuntest tal-Proġett taż-Żgħażaġh (ir-Rapport Finali dwar iż-Żgħażaġh, Settembru 2008),
- wara li kkunsidra r-riċerka tal-Eurofound dwar iż-Żgħażaġh u l-impjegi, Marzu 2007,
- wara li kkunsidra l-istudju tas-Cedefop dwar Il-professjonalizzazzjoni tal-gwida għall-karrieri: Hiliet tal-professjonist u r-rotot għall-kwalifiki fl-Ewropa, Marzu 2009,
- wara li kkunsidra r-riċerka tas-Cedefop dwar Hiliet għall-futur tal-Ewropa: antiċipazzjoni tal-htigijiet ta' hiliet okkupazzjonali, Mejju 2009,
- wara li kkunsidra r-raba' rapport tas-Cedefop dwar l-edukazzjoni vokazzjonali u riċerka dwar it-taħriġ fl-Ewropa: rapport ta' sintesi intitolat Nimmodernizzaw l-edukazzjoni u t-taħriġ vokazzjonali, Diċembru 2009,
- wara li kkunsidra l-Harsa Ġenerali lejn l-impjieg 2008 tal-OECD intitolata Ser Nibdew bit-Tajjeb? Tranzizzjonijiet għas-Suq tax-Xogħol taż-Żgħażaġh f'Pajjiżi tal-OECD, Novembru 2008,
- wara li kkunsidra l-Patt Ewropew għaž-Żgħażaġh li għandu l-għan li jippromwovi l-partecipazzjoni taż-żgħażaġh kollha fl-edukazzjoni, l-impjegi u s-soċjetà, Marzu 2005,

<sup>(1)</sup> ĠU L 303, 2.12.2000, p. 16.

<sup>(2)</sup> ĠU C 279 E, 19.11.2009, p. 23.

<sup>(3)</sup> ĠU C 137 E, 27.5.2010, p.68.

It-Tlieta 6 ta' Lulju 2010

- wara li kkunsidra l-Petizzjoni 1452/2008 mis-Sra Anne-Charlotte Bailly, ta' nazjonalità Ġermaniża, fisem il-Génération Précaire, dwar apprendistat gust u access xieraq taż-żgħażaġh għas-Suq Ewropew tax-Xogħol,
- wara li kkunsidra s-sentenza (C-555/07) tal-Qorti Ewropea tal-Ġustizzja dwar il-prinċipju ta' nondiskriminazzjoni abbażi tal-età, Jannar 2010,
- wara li kkunsidra r-riżoluzzjoni tiegħu tal-20 ta' Mejju 2010 dwar id-djalogu bejn l-Universitajiet u n-Negozji: shubija ġdida għall-modernizzazzjoni tal-universitajiet Ewropej <sup>(1)</sup>,
- wara li kkunsidra l-Artikolu 156 tat-Trattat dwar il-Funzjonament tal-Unjoni Ewropea,
- wara li kkunsidra l-Artikolu 48 tar-Regoli ta' Procedura tiegħu,
- wara li kkunsidra r-rapport tal-Kumitat għall-Impjiegi u l-Affarijiet Soċjali u l-opinjoni tal-Kumitat għall-Kultura u l-Edukazzjoni (A7-0197/2010),
- A. billi l-krizi ekonomika kkawżat zieda qawwija fir-rata tal-qgħad fl-Istat Membri tal-UE; billi ż-żgħażaġh gew affettwati b'mod sproporzjonat minn din it-tendenza; billi r-rata tal-qgħad fost iż-żgħażaġh qed tiżdied aktar bil-qawwi fir-rigward tar-rata medja tal-qgħad; billi aktar minn 5.5 miljun żgħażuġh fl-UE taht il-25 sena kienu qieghda f'Diċembru 2009, ekwivalenti għal 21,4 % taż-żgħażaġh kollha, u dan johloq paradoss li filwaqt li ż-żgħażaġh, minhabba t-tixjijih tal-popolazzjoni, huma l-baži tas-sistemi tas-sigurtà soċjali, fl-istess hin dawn qed jibqgħu fil-margini ekonomika,
- B. billi hemm ftit possibilitajiet għaż-żgħażaġh biex isibu impjieg permanenti regolari; billi ż-żgħażaġh prinċiparjament jidhlu fis-suq tax-xogħol permezz ta' forum ta' impjieg atipici, verament flessibbli, insiguri u incerti (part time marginali, impjieg temporanju u għal terminu fiss etc.), u l-probabilità li dan ikun pass 'il quddiem lejn impjieg permanenti hija wahda baxxa,
- C. billi jidher li min ihaddem qed juza t-taħriġ u l-internships iktar ta' spiss biex jissostitwixxi impjieg regolari, billi jisfrutta l-ostakoli li jiltaqgħu magħhom iż-żgħażaġh meta jkun qod jippruvaw jidhlu fis-suq tax-xogħol; billi tali forum ta' sfruttament taż-żgħażaġh jehtieg li jigu indirizzati u eliminati b'mod effikaci mill-Istati Membri,
- D. billi erbgħa mill-għaxar miżuri adottati fis-samit straordinarju tal-UE ta' Praga fl-2009 dwar l-impjieg jirrigwardaw l-edukazzjoni, it-taħriġ vokazzjonali, it-tagħlim tul il-hajja, l-apprendistati, l-iffacilitar tal-mobilità, u tbassir aħjar tal-htigijiet tas-suq tax-xogħol u hilet komplementari,
- E. billi l-qgħad u rata baxxa ta' impjegi taż-żgħażaġh jimponu spejjeż soċjali u ekonomiċi kbar, li jirriżultaw fit-telf ta' opportunitajiet għal tkabbir ekonomiku, erożjoni tal-baži tat-taxxa li ddghajef l-investiment fl-infrastruttura u s-servizzi pubbliċi, zieda fl-ispejjeż tal-ghajnuna soċjali, investiment fl-edukazzjoni u t-taħriġ mhux użat biżżejjed u r-riskju ta' qgħad u esklużjoni soċjali fuq medda twila ta' zmien,
- F. billi generazzjonijiet iżgħar se jkollhom inaqqsu d-dejn pubbliku enormi kkawżat mill-generazzjoni preżenti,
- G. billi l-previzjonijiet ekonomiċi u demografiċi juru li se jizdiedu 80 miljun opportunità ta' xogħol fl-UE fl-għaxar snin li ghejjin, li l-magġoranza tagħhom ser ikunu jehtieġu haddiema li huma mharrġa sew fis-sengħa tagħhom; billi r-rata ta' impjegar għal persuni b'livelli għolja ta' hilet madwar l-Ewropa ingenerali hija ta' madwar 85 %, għal persuni b'livelli medji hija ta' 70 % u għal dawk b'livelli baxxi ta' 50 %, ta' 50 %, ta' 50 %,
- H. billi t-tkabbir ekonomiku huwa kruċjali għall-holqien tal-impjieg, minhabba li aktar ma jkun hemm tkabbir ekonomiku aktar se jkun hemm possibilitajiet ta' impjieg; billi aktar minn 50 % tal-impjegi l-godda fl-Ewropa jinholqu mill-SMEs,

(1) Testi adottati, P7\_TA(2010)0187.

**It-Tlieta 6 ta' Lulju 2010**

- I. billi t-tranzizzjoni mill-edukazzjoni għax-xogħol u bejn l-impjiegi hija sfida strutturali għaż-żgħażaġħ madwar l-UE kollha; billi l-apprendistati għandhom impatt ġeneralment pożittiv fuq l-aċċess taż-żgħażaġħ għall-impjiegi, partikolarment jekk jippermettu l-akkwist intern dirett tal-hiliet tax-xogħol u tal-għarfien,
- J. billi l-programmi ta' edukazzjoni għandhom jitjiebu b'mod sinifikanti, filwaqt li għandhom jiġu inkoraġġiti shubijiet università-negozju, skemi effiċjenti ta' apprendistat, self għall-iżvilupp tal-karriera u investiment fit-taħriġ ipprovdut minn dawk li jhaddmu,
- K. billi ż-żgħażaġħ sikwit jaffaċċjaw diskriminazzjoni fuq bażi ta' età meta jidhlu fis-suq tax-xogħol u meta jkun qed jtnaqqsu l-impjiegi; billi hu iktar probabbli li żgħażaġħ nisa jaffaċċjaw il-qgħad u l-faqar, jew li jkun impjegati b'mod każwali jew mhux iddikjarat, minn żgħażaġħ irġiel; billi mil-lat l-iehor iż-żgħażaġħ irġiel intlaqtu l-aktar mill-qgħad minhabba l-kriżi ekonomika attwali; billi ż-żgħażaġħ b'diżabilità jhabbtu wiċċhom ma' ostakoli anke ikbar fir-rigward tal-integrazzjoni tagħhom fis-suq tax-xogħol,
- L. billi permezz ta' xogħol diċenti ż-żgħażaġħ, minn dipendenti soċjalment ikunu jistgħu jsiru awtosuffiċjenti, u b'hekk ikunu jistgħu jaharbu l-faqar u jikkontribwixxu b'mod attiv għas-soċjetà, ekonomikament u soċjalment; filwaqt li leġiżlazzjoni f'ċerti Stati Membri tintroduċi d-diskriminazzjoni skont l-età permezz ta' limiti għad-drittijiet taż-żgħażaġħ li huma bbażati biss fuq l-età, bħal-livelli aktar baxxi ta' pagi minimi għaż-żgħażaġħ fir-Renju Unit, aċċess limitat għar-Revenu de solidarité active fi Franza u l-benefiċċji mnaqqsqa għall-qgħad taż-żgħażaġħ fid-Danimarka, li kollha kemm huma, minkejja li huma maħsuba biex ihaddmu liż-żgħażaġħ, mhumiex aċċettabbli u jistgħu jkollhom l-effett oppost billi jipprewju liż-żgħażaġħ milli jidhlu f'hajja ekonomikament indipendenti, partikolarment fi żminijiet ta' kriżi fejn ikun hemm livell oghli ta' qgħad fost iż-żgħażaġħ,
- M. billi l-punti ta' referenza tal-Istrateġija ta' Lisbona dwar iż-żgħażaġħ u l-modernizzazzjoni tat-taħriġ vokazzjonali (ETV) ma ntlahqux bis-shih,
- N. billi l-flessigurtà kienet l-istrateġija ġenerali għas-swieq tax-xogħol tal-UE li jimmiraw għall-kuntratti flessibbli u affidabbli, it-tagħlim tul il-hajja, il-politiki attivi tas-suq tax-xogħol u s-sigurtà soċjali; billi sfortunatament, din l-istrateġija f'bosta pajjiżi giet interpretata b'mod ristrett bħala "flessibilità" u b'hekk intilfet kull perspettiva ta' approċċ olistiku u ta' sigurtà fl-impjiegi u sigurtà soċjali,
- O. billi bħala riżultat tal-bidla demografika wara l-2020, in-nuqqas kbir ta' haddiema b'hiliet se jaffettwa bil-kbir iż-żona ekonomika Ewropea u din it-tendenza tista' tiġi ffaċċjata biss permezz ta' livell adegwat ta' edukazzjoni, taħriġ u taħriġ mill-ġdid,
- P. billi intrapriżi żgħar u ta' daqs medju għandhom ir-rwol tagħhom fl-istruttura ekonomika Ewropea kemm minhabba l-għadd numeruż tagħhom kif ukoll minhabba r-rwol strateġiku tagħhom fil-ġlieda kontra l-qgħad,

1. Ihegġeġ lill-Kummissjoni u lill-Istati Membri biex jieħdu approċċ ibbażat fuq id-drittijiet lejn iż-żgħażaġħ u l-impjiegi. L-aspett kwalitattiv ta' xogħol diċenti għaż-żgħażaġħ m'għandux ikun kompromess, l-istandards ewlenin tax-xogħol u standards oħra marbuta mal-kwalità tax-xogħol, bħall-hin tax-xogħol, il-paga minima, is-sigurtà soċjali, u s-saħħa u s-sikurezza fuq ix-xogħol, għandhom ikunu kunsiderazzjonijiet centrali fl-isforzi li qed isiru;

***Il-holqien ta' aktar impjiegi u impjiegi aħjar u l-inkluzjoni fis-suq tax-xogħol***

2. Jitlob lill-Kunsill u lill-Kummissjoni biex jiddefinixxu strateġija tal-impjiegi għall-UE li tgħaqqad strumenti finanzjarji u politiki tal-impjiegi sabiex jiġi evitat it-"tkabbir tal-qgħad", u li tinvolvi t-twaqqif ta' punti ta' referenza ambizzjużi għall-impjiegi taż-żgħażaġħ; jinkoraġġixxi bis-shih li l-istrateġija tax-xogħol ikollha fokus speċjali fuq l-iżvilupp ta' impjiegi ekoloġiċi u impjiegi fl-ekonomija soċjali, filwaqt li jiġi żgurat li l-Parlament ikun involut fil-proċess tat-teħid ta' deċiżjonijiet;

3. Jenfasizza kemm huwa importanti għall-Istati Membri li jiżviluppaw impjiegi hodur, pereżempju billi jipprovdut taħriġ f'teknoloġiji ambjentali;

## It-Tlieta 6 ta' Lulju 2010

4. Jistieden lill-Istati Membri biex johlqu incentivi effiċjenti, bhas-sussidji tal-impjieg jew il-kontribuzzjonijiet tal-assigurazzjoni għaż-żgħażaġh li jggarantixxu kundizzjonijiet tal-hajja u tax-xogħol diċenti; sabiex min ihaddem fis-settur pubbliku u privat ikun imhegġeġ biex ihaddem liż-żgħażaġh, jinvesti kemm fil-holqien tal-impjiegi ta' kwalità tajba għaż-żgħażaġh, u kemm fit-taħriġ u t-titjib kontinwu tal-hiliet tagħhom matul l-impjieg u sabiex jappoġġa l-intraprenditorija fost iż-żgħażaġh; jinnota r-rwol speċjali u l-importanza tal-intrapriži żgħar rigward l-ghardien espert u l-gharfien tradizzjonali; ihegġeġ biex jiġi żgurat l-aċċess taż-żgħażaġh għall-Facilità Ewropea għall-Mikrofinanzja li giet stabbilita reċentement;
5. Jenfasizza l-importanza tal-edukazzjoni intraprenditorjali, li hija parti integrali mill-proċess tal-ksib tal-hiliet meħtieġa għal tipi godda ta' impjiegi;
6. Jistieden lill-Istati Membri biex jadottaw politiki ambizzjużi dwar it-taħriġ taż-żgħażaġh;
7. Jistieden lill-Kummissjoni biex tippromwovi u tappoġġa – fil-kunsiderazzjoni tas-shubijiet nazzjonali ta' benefiċċju bejn l-iskejjel, l-universitajiet, l-intrapriži u l-imsieħba soċjali – proġetti pilota fis-setturi l-godda ta' żvilupp strateġiku li jipprovdu taħriġ xieraq xjentifiku u teknoloġiku u orjentat lejn l-impjieg għaż-żgħażaġh, u speċjalment għan-nisa, sabiex jiġu promossi l-innovazzjoni u l-kompetittività fi hdan l-intrapriži, bl-użu ta' għotjiet għall-istudju, apprendistati b'livell ta' edukazzjoni oġhla u kuntratti tax-xogħol mhux atipiči;
8. Jistieden lill-universitajiet biex jagħmlu kuntatt ma' min ihaddem fi stadju bikri u jipprovdu l-oppurtunità lill-istudenti biex jiksibu l-hiliet li jeħtieġu għas-suq tax-xogħol;
9. Jistieden lill-Istati Membri biex ihegġu miżuri mifruxa hafna maħsuba biex jistimulaw l-ekonomija, bħal tnaqqis fit-taxxa u tnaqqis tal-piż amministrattiv fuq l-SMEs, sabiex ikun hemm tkabbir u jinholqu impjiegi godda, b'mod speċjali għaż-żgħażaġh;
10. Jittama li l-mikrosell jittiehed b'suċċess miż-żgħażaġh; iqis li l-fundaturi tan-negozji l-godda għandhom jingħataw pariri konsistenti u professjonali;
11. Jitlob lill-Istati Membri biex jistabbilixxu politiki inklussivi u mmirati għas-suq tax-xogħol li jiżguraw l-inkluzjoni dinjituża u xogħol li għandu skop għaż-żgħażaġh, eż. permezz tat-twaqqif ta' netwerks inspirazzjonali, arrangamenti għal min jitharreġ li jinkludu għajnuna finanzjarja sabiex min jitharreġ ikun jista' jmur joqgħod xi mkien iehor u joqgħod qrib il-post fejn ikun qed isir it-taħriġ, ċentri internazzjonali tal-karrieri u ċentri taż-żgħażaġh għal gwida individwali dwar kwistjonijiet bħall-organizzazzjoni u l-gharfien kollettivi tal-aspetti legali li jirrigwardaw it-taħriġ tagħhom;
12. Jirrikonoxxi d-diffikultajiet li jiltaqgħu magħhom iż-żgħażaġh biex ikollhom aċċess għall-fondi sabiex johlqu u jżviluppaw in-negozju tagħhom stess; jistieden lill-Istati Membri u lill-Kummissjoni biex jadottaw miżuri biex jiġi ffacilitat l-aċċess taż-żgħażaġh għall-fondi, u biex f'kooperazzjoni mal-komunità tan-negozju jitwaqqfu programmi ta' konsulenza għaż-żgħażaġh dwar il-holqien u l-iżvilupp ta' impriži;
13. Jistieden lill-Istati Membri biex jippromwovu l-hiliet tal-persuni li jtilqu kmieni mill-iskola u biex ihejjuhom għall-impjieg permezz ta' proġetti innovattivi;
14. Jistieden lill-Istati Membri biex jinkludu kooperazzjoni bejn l-iskejjel u min ihaddem fil-pjanijiet bikrija tagħhom għat-tfassil mill-ġdid tal-iskemi ta' taħriġ; iqis li l-awtoritajiet lokali u tad-distrett għandhom jiġu inkluzi fl-ippjanar tal-edukazzjoni u t-taħriġ billi huma għandhom il-kuntatti fin-netwerk ta' min ihaddem u jafu dan x'jeħtieġ;
15. Jitlob lill-Kummissjoni biex tespandi l-kapaċità finanzjarja, u tiżgura użu aħjar tal-Fond Soċjali Ewropew, tassenja minimu ta' 10 % ta' dan il-fond għal proġetti li għandhom liż-żgħażaġh fil-mira u biex tiffacilita l-aċċess għall-fond; ihegġeġ lill-Kummissjoni u lill-Istati Membri biex ma jipperikolawx it-tweġiq ta' proġetti żgħar u innovattivi b'kontroll eċċessiv u biex jirvedu wkoll l-effikaċja u l-valur miżjud tal-programmi, bħall-programm "Iż-Żgħażaġh fl-Azzjoni", f'termini tal-oppurtunitajiet ta' xogħol għaż-żgħażaġh; ihegġeġ lill-Istati Membri biex jimmiraw aħjar lejn iż-żgħażaġh;

**It-Tlieta 6 ta' Lulju 2010**

16. Ihegġeg lill-Istati Membri biex jaghtu prijorità lill-kooperazzjoni ma' min jipprovdi edukazzjoni dwar in-negozju bhala l-ghodda t-tajba għall-ġlieda kontra l-qgħad strutturali;

***L-Edukazzjoni u t-tranzizzjoni mill-edukazzjoni għax-xogħol***

17. Jitlob lill-Istati Membri biex jintensifikaw l-isforzi biex inaqqsu t-tluq kmieni mill-iskola sabiex jiksbu l-miri stabbilit fl-Istrateġija tal-UE 2020 ta' mhux aktar minn 10 % ta' dawk li jitolqu kmieni mill-iskola sal-2012; jistieden lill-Istati Membri biex jagħmlu użu mill-firxa wiesgħa ta' miżuri biex jiġġieldu t-tluq kmieni mill-iskola u l-analfabetiżmu, eż. inaqqsu n-numru ta' studenti f'kull klassi, jipprovdu għajjnuna għall-istudenti li ma jistgħux iħallsu biex itemmu l-edukazzjoni obbligatorja, iżidu l-enfasi fuq aspetti prattici fis-sillabu, jintroduċu konsulenti fl-iskejjel kollha, jistabbilixxu segwitu immedjat ta' zghazagh li jitolqu kmieni mill-iskola; juża lill-Finlandja bhala eżempju ta' pajjiż li naqqas b'suċċess in-numru ta' zghazagh li jitolqu kmieni mill-iskola billi tiġi studjata magħhom il-possibilità li tinstab direzzjoni ġdida; jistieden lill-Kummissjoni biex tikkoordina proġett fuq l-aqwa prattiki;

18. Jistieden lill-Istati Membri biex itejbu r-rabtiet bejn is-sistema edukattiva u d-dinja tax-xogħol u jfasslu mezzi biex wiehed jipprevedi d-domanda għall-hiliet u għall-kapaċitajiet;

19. Jitlob biex isiru sforzi biex jiġi zgurati li t-tfal kollha jingħataw l-inkoraġġiment li jehtiegu mill-bidu nett, u b'mod partikolari biex jithares l-inkoraġġiment mahsub għat-tfal li għandhom problemi fil-lingwa jew diżabilitajiet ohra, sabiex dawn it-tfal jingħataw l-aqwa opportunitajiet possibbli fir-rigward tal-edukazzjoni u l-karriera;

20. Jitlob għal aktar apprendistati li jkunu aħjar; jirreferi għall-esperjenzi pożittivi bis-sistema doppja fi hdan l-Edukazzjoni u t-Taħriġ Vokazzjonali (VET) fpajjiżi bħall-Ġermanja, l-Awstrija u d-Danimarka fejn is-sistema titqies bhala parti importanti mit-tranzizzjoni taż-zghazagh mill-edukazzjoni għall-impjeg; jistieden lill-Istati Membri biex jappoġġaw l-iskemi ta' apprendistat u jheggu lill-kumpaniji biex jipprovdu opportunitajiet ta' taħriġ liż-zghazagh saħansitra fi żmien il-kriżi; jenfasizza l-importanza ta' taħriġ adegwat għall-iżgurar ta' forza tax-xogħol ta' kapaċitajiet għolja li l-kumpaniji se jehtiegu fil-futur; jenfasizza li l-apprendistati ma għandhomx jieħdu post impjegi normali;

21. Jitlob għal internships aħjar u aktar siguri; jistieden lill-Kummissjoni u lill-Kunsill, sabiex wara l-impenn mogħti bil-Komunikazzjoni COM(2007)0498, "tipproponi [...] inizjattiva għal statut ta' kwalità Ewropew dwar l-apprendistati", biex ihejju Karta Ewropea ta' Kwalità dwar it-Taħriġ, bi standards minimi għall-internships, sabiex jiżguraw il-valur edukattiv tagħhom u jevitaw l-isfruttament, billi jitqies li l-internships jiffurmaw parti mill-edukazzjoni u ma għandhomx jieħdu post l-impjegi proprji. Dawn l-istandards minimi għandhom jinkludu spjegazzjoni tad-deskrizzjoni tax-xogħol jew il-kwalifiki li għandhom jinkisbu, limitu ta' żmien għall-internships, paga minima abbażi tal-istandard tal-hajja fil-post fejn issir l-internship li jikkonformaw mat-tradizzjonijiet nazżjonali, assigurazzjoni fil-qasam tax-xogħol, benefiċċji tas-sigurtà soċjali skont l-istandards lokali u rabta ċara mal-programm edukattiv inkwistjoni;

22. Jistieden lill-Kummissjoni biex tipprovdi statistika dwar l-internships f'kull Stat Membru li tinkludi:

— in-numru ta' internships

— it-tul tal-internships

— il-benefiċċji soċjali għall-interns

— l-allowances imħallsa lill-interns

— il-gruppi tal-età tal-interns

u biex jagħmlu studju komparattiv dwar l-iskemi differenti ta' internship li jeżistu fl-Istati Membri tal-UE;

It-Tlieta 6 ta' Lulju 2010

23. Jistieden lil kull Stat Membru biex jimmonitorja l-konformità;
24. Jissuggerixxi lill-Istati Membri biex jistabbilixxu sistema Ewropea ta' ċertifikazzjoni u ta' rikonoxximent tal-gharfien u l-hiliet miksuba permezz tat-tagħlim u t-taħriġ, sistema li tikkontribwixxi wkoll għal żieda fil-mobilità tal-forza tax-xogħol taż-żgħażaġh;
25. Jitlob li ż-żgħażaġh jitharsu kontra dawk l-impjegaturi – pubbliċi u privati – li permezz ta' programmi għall-kisba ta' esperjenza tax-xogħol, apprendistati jew skemi ta' taħriġ ikopru htigijiet essenzjali u bażiċi bi spejjeż baxxi jew kważi mingħajr spejjeż billi jisfruttaw ir-rieda taż-żgħażaġh għat-tagħlim mingħajr ma jkun hemm l-ebda perspettiva għal inklużjoni shiha, fil-futur, taż-żgħażaġh li jkunu fil-forza tax-xogħol tagħhom;
26. Jenfasizza l-importanza tal-promozzjoni tal-mobilità tax-xogħol u tat-taħriġ taż-żgħażaġh madwar l-Istati Membri u l-htieġa li jittejbu r-ikonoxximent u t-trasparenza tal-kwalifiki, tal-hiliet u tad-diplomi fl-UE; jitlob li jkunu rduppjati l-isforzi favur l-iżvilupp tal-Qafas Ewropew tal-Kwalifiki għat-tagħlim tul il-hajja u tal-Qafas Ewropew ta' Referenza għall-Assigurazzjoni tal-Kwalità fl-edukazzjoni u t-taħriġ vokazzjonali u t-tishih tal-programm "Leonardo da Vinci";
27. Jitlob lill-Istati Membri biex ihaffu l-armonizzazzjoni tal-profilu ta' kwalifiki nazzjonali u l-profilu ta' kwalifiki Ewropej sabiex iżidu aktar il-mobilità taż-żgħażaġh fl-oqsma tal-edukazzjoni u x-xogħol;
28. Jenfasizza r-rwol tal-fornituri edukattivi tas-settur privat peress li s-settur privat is-soltu huwa aktar innovattiv fit-tfassil ta' korsijiet u aktar flessibbli fil-provvista tagħhom;
29. Ihegġeġ lill-Istati Membri biex jipprovdu liż-żgħażaġh li qed jitharrġu jew li qed jagħmlu internship jew apprendistat drittijiet shah b'rabta max-xogħol u s-sigurtà soċjali billi jissussidjaw, jekk ikunu ssodisfati l-kundizzjonijiet rilevanti, percentwali mill-kontribuzzjonijiet tagħhom għas-sigurtà soċjali;
30. Jistieden lill-Kummissjoni u lill-Istati Membri biex jorbtu l-apprendistati, l-iskemi ta' taħriġ u l-programmi għall-kisba ta' esperjenza tax-xogħol mas-sistemi tas-sigurtà soċjali;
31. Jistieden lill-Istati Membri biex isahhu s-sistemi tagħhom ta' gwida edukattiva flivell primarju u sekondarju, bil-għan li jkunu meghjuna ż-żgħażaġh u l-familji tagħhom fl-ghażla ta' triq edukattiva u ta' taħriġ li verament tkun taqbel mal-hiliet, il-kapaċitajiet u x-xewqat reali tagħhom u b'hekk tnaqqas ir-riskju ta' tluq kmieni u falliment;
32. Jirrikonoxxi li, fi żminijiet ta' krizi, iż-żgħażaġh ifittxu l-edukazzjoni u għandhom ikunu inkoraġġuti biex jagħmlu dan; jitlob lill-Istati Membri biex jiżguraw aċċess ugwali għall-edukazzjoni għal kulhadd billi jggarantixxu dritt minimu ta' edukazzjoni bla hlas mill-edukazzjoni ta' qabel l-iskola sal-università u jiżguraw appoġġ finanzjarju għal studenti żgħażaġh; jistieden lill-Istati Membri biex jinvestu aktar fl-edukazzjoni u t-taħriġ, anke jekk restrizzjonijiet fiskali u soċjali huma preżenti, biex jimplementaw il-Qafas Ewropew tal-Kwalifiki mill-iktar fis possibbli u biex jistabbilixxu oqfsa tal-hiliet nazzjonali, fejn mehtieġ;
33. Ifakkar li l-għan tal-proċess ta' Kopenhagen huwa li jinkoraġġixxi lil individwi biex jagħmlu użu minn firxa wiesgħa ta' opportunitajiet disponibbli ta' tagħlim vokazzjonali (eż. fl-iskola, l-edukazzjoni oghla, fuq il-post tax-xogħol, jew permezz ta' korsijiet privati);
34. Jitlob lill-Kummissjoni biex tespandi l-programmi tal-UE li jappoġġaw l-edukazzjoni u titjib fil-hiliet bħat-Tagħlim tul il-Hajja, il-Fond Soċjali Ewropew, l-Azzjonijiet Marie Curie u Erasmus Mundus u l-Inizjattiva ta' Edukazzjoni Xjentifika;
35. Jistieden lill-Istati Membri biex jistabbilixxu Task Forces Nazzjonali dwar iż-Żgħażaġh biex jiżguraw koerenza msahha bejn is-sistema edukattiva u s-suq tax-xogħol, u b'hekk tiġi promossa responsabilità aktar b'sahhitha u maqsuma bejn il-gvern, min ihaddem u l-individwi, biex isir investment fil-hiliet; jistieden lill-Istati Membri biex jiprovdu korpi konsultattivi fi hdan l-iskejjel kollha biex jiffaċilitaw it-tranżizzjoni mill-edukazzjoni għas-suq tax-xogħol u biex jippromwov u l-kooperazzjoni bejn atturi pubbliċi u privati;

**It-Tlieta 6 ta' Lulju 2010**

36. Jikkunsdra li huwa ferm importanti li s-sistema tal-edukazzjoni u t-taħriġ tiġi adattata għas-suq tax-xogħol li qed jinbidel malajr u għad-domanda għal professjonijiet ġodda;

37. Iqis li t-tagħlim tal-lingwi huwa kruċjali biex jiffacilita l-aċċess taż-żgħażaġh għas-suq tax-xogħol u għall-promozzjoni tal-mobilità u l-opportunitajiet indaqs tagħhom;

**Adattament għall-htigijiet tal-individwu u s-suq tax-xogħol**

38. Jistieden lill-Kummissjoni u lill-Istati Membri biex jipprovdu liż-żgħażaġh b'informazzjoni dwar id-domanda fis-suq tax-xogħol, bil-patt li jiġu introdotti mekkaniżmi ta' reviżjoni xierqa għall-iżviluppi ta' monitoraġġ fl-impjiegi; jitlob lill-Kummissjoni u lill-Istati Membri biex jiżviluppaw politiki u strateġiji bbażati fuq iċ-ċiklu tal-hajja, li fihom l-edukazzjoni u l-impjiegi huma integrati ahjar, fejn tranżizzjoni sikura hija punt ewlieni u fejn hemm titjib kontinwu tal-hiliet tal-forza tax-xogħol għall-kisba tal-kompetenzi ewlenin mitluba mis-suq tax-xogħol;

39. Jistieden lill-Kummissjoni biex tintensifika l-hidma tagħha dwar ir-rikonoxximent tal-kwalifiki professjonali, inklużi t-tagħlim mhux formali u l-esperjenza tax-xogħol, bil-ghan li titmexxa 'l quddiem il-mobilità taż-żgħażaġh;

40. Jitlob lill-Istati Membri biex jippromwovu r-rikonoxximent tal-kisbiet edukattivi fil-qafas tat- tagħlim mhux formali u dak informali sabiex iż-żgħażaġh ikunu jistgħu juru aktar l-edukazzjoni u l-kompetenzi tagħhom, kif mitlub meta jkunu qed ifittxu impjeg fis-suq tax-xogħol;

41. Jitlob għal appoġġ u prestigju akbar fir-rigward tat-taħriġ vokazzjonali;

42. Ihegġeg lill-Kummissjoni biex tirrevedi l-istrateġija tal-flessigurtà flimkien mas-shab soċjali, sabiex tpoġġi s-sigurtà tat-tranzizzjoni fuq nett tal-aġenda filwaqt li tohloq mobilità u aċċess aktar faċli għaž-żgħażaġh; jenfasizza li l-flessibilità mingħajr is-sigurtà soċjali mhix mod sostenibbli biex jiġu miġġielda l-problemi li jaffaccjaw iż-żgħażaġh fis-suq tax-xogħol, iżda huwa mod ta' kif qed jiddgħajfu d-drittijiet taż-żgħażaġh b'rabta max-xogħol u s-sigurtà soċjali;

43. Jappella lill-Istati Membri biex jinkludu l-erba' komponenti tal-flessigurtà fil-pjanijiet nazzjonali għall-istrateġiji tal-impjiegi taż-żgħażaġh, jiġifieri:

- a. arrangamenti flessibbli u affidabbli,
- b. programmi komprensivi ta' taħriġ jew tagħlim tul il-hajja li jiżguraw l-iżvilupp kontinwu tal-hiliet,
- c. politiki effikaci tas-suq tax-xogħol u tar-rati ta' xogħol li jiffukaw fuq il-hiliet, impjiegi ta' kwalità u l-inkluzjoni,
- d. mekkaniżmi effikaci ta' mobilità tax-xogħol,
- e. sistemi tas-sigurtà soċjali li jipprovdu liż-żgħażaġh b'sigurtà fit-tranzizzjoni minn sitwazzjoni ta' impjeg għal oħra, mill-qgħad għall-impjeg jew mit-taħriġ għall-impjeg, aktar milli jgħeghluhom ikunu flessibbli,
- f. mekkaniżmi effikaci ta' monitoraġġ li jiggarantixxu d-drittijiet tal-haddiema;

44. Jitlob lill-Istati Membri u lis-shab soċjali biex jiżguraw xogħol ta' kwalità sabiex jevitaw li ż-żgħażaġh jaqgħu fin-"nassa tal-prekarjeta"; jitlob lill-Istati Membri u lis-shab soċjali, abbażi ta' liġijiet nazzjonali li diġà jeżistu u f'kooperazzjoni mal-Kummissjoni, biex jistabbilixxu u jimplimentaw standards ahjar li jiproteġu lil dawk li jahdmu f'impjiegi mhux siguri u ta' kwalità baxxa;



It-Tlieta 6 ta' Lulju 2010

45. Jitlob li l-Kummissjoni twettaq valutazzjoni tal-impatt, fuq medda twila ta' żmien, tal-qgħad fost iż-żgħażaġh u tal-preżenza ta' relazzjoni ġusta bejn il-ġenerazzjonijiet;

46. Jenfasizza l-htieġa ta' djalogu soċjali b'saħħtu u strutturat fuq il-postijiet kollha tax-xogħol bil-ghan li l-haddiema żgħażaġh jitharsu mill-isfruttament u x-xogħol temporanju li ta' spiss ikun ta' natura prekarja; jenfasizza l-htieġa li s-shab soċjali jindirizzaw lill-haddiema żgħażaġh u l-bżonnijiet speċifiċi tagħhom;

47. Jistieden lill-Kummissjoni u lill-Istati Membri biex jagħmlu aktar sforzi biex jiżguraw it-traspożizzjoni korretta u l-implimentazzjoni effikaċi tad-Direttiva dwar l-Ugwaljanza fl-Impjiegi, li tipprojbixxi d-diskriminazzjoni, fir-rigward tal-impjiegi, abbażi tal-età; huwa tal-fehma li hafna aktar għandu jsir biex jiġi żgurat li kemm l-impjegati u kemm min ihaddem ikunu konxji mid-drittijiet u l-obbligi tagħhom stabbiliti minn din il-leġiżlazzjoni;

48. Jistieden lill-Istati Membri u lis-shab soċjali biex japplikaw strateġiji biex jinfurmaw u jedukaw liż-żgħażaġh dwar id-drittijiet tagħhom fuq ix-xogħol kif ukoll dwar id-diversi modi alternattivi li hemm għall-integrazzjoni tagħhom fis-suq tax-xogħol;

49. Jistieden lill-Kummissjoni u lill-Istati Membri biex irawmu r-rikonċiljazzjoni bejn id-dinja tax-xogħol u l-edukazzjoni sabiex il-mogħdijiet tat-taħriġ, bħal taħriġ doppju, jistgħu jifasslu sabiex jikkombinaw nozzjonijiet teoretici mal-esperjenza Prattika, sabiex iż-żgħażaġh jikkwistaw hiliet ġenerali u esperti speċifiċi; jistieden lill-Kummissjoni u lill-Istati Membri biex jinvestu wkoll fl-appoġġ għal kampanja ta' għarfien dwar it-taħriġ vokazzjonali (VET) u studji tekniċi u intraprenditorjali, sabiex dawn il-mogħdijiet għall-karriera ma jibqgħux interpretati bħala għażla ta' skwalifika, iżda bħala ċans li jimtela' l-vojt fis-suq għall-impjiegi tekniċi, domanda li kulma jmur dejjem qed tiżdied, u sabiex l-ekonomija Ewropea terġa' taqbad;

50. Jitlob lill-Istati Membri u s-shab soċjali biex iwettqu ppjanar u implimentazzjoni aktar intensiv ta' programmi biex jiżdied l-aċċess taż-żgħażaġh fis-suq tax-xogħol, permezz ta' politiki attivi tal-impjeg, b'mod partikolari f'dawk ir-reġjuni u s-setturi b'qgħad għoli fost iż-żgħażaġh;

51. Ihegġeg lill-Istati Membri biex jassorbu l-impatt li se jkollu l-qgħad fost iż-żgħażaġh fuq id-drittijiet tal-pensjoni ta' dik il-ġenerazzjoni u billi jikkunsidraw sew iż-żmien mghoddi fl-istudju jagħtu liż-żgħażaġh inċentiv biex ikomplu l-edukazzjoni tagħhom għal perjodu twil;

52. Jitlob lis-shab soċjali biex jintensifikaw l-isforzi tagħhom biex jinfurmaw liż-żgħażaġh dwar id-drittijiet tagħhom li jippartecipaw fid-djalogu soċjali, u biex jagħtu spinta lill-partecipazzjoni ta' din il-parti kbira tal-popolazzjoni attiva ekonomikament fl-istrutturi tal-korpi rappreżentattivi tagħhom;

### **Żvantagġi u diskriminazzjoni**

53. Jitlob lill-Kummissjoni u lill-Istati Membri biex jiżguraw li l-liġi nazzjonali eżistenti li taffettwa liż-żgħażaġh u b'mod partikolari leġiżlazzjoni nazzjonali bbażata fuq id-Direttiva dwar l-Ugwaljanza fl-Impjiegi (2000/78/KE) ma tintużax biex jiġi ddiskriminat l-aċċess tal-haddiema żgħażaġh għall-benefiċċji soċjali; huwa tal-fehma li hafna aktar għandu jsir biex jiġi żgurat li kemm l-impjegati u kemm min ihaddem ikunu konxji mid-drittijiet u l-obbligi tagħhom stabbiliti minn din il-leġiżlazzjoni;

54. Jitlob lill-Istati Membri biex jipprovdu inizjattivi li jistgħu jiżguraw li l-immigranti z-żgħażaġh ikunu jistgħu jgħallmu l-lingwa tal-pajjiż ospitanti tagħhom, li l-kwalifiki li huma kisbu f'pajjiżhom huma rikonnoxxuti u li jkollhom l-aċċess għal hiliet ewlenin, għalhekk ikunu jistgħu japplikaw l-integrazzjoni soċjali tagħhom u l-partecipazzjoni fis-suq tax-xogħol;

55. Jitlob lill-Istati Membri u lill-Kummissjoni biex jipprovdu opportunitajiet adegwati u ahjar ta' kura tat-tfal, bħal skejġel għall-ġurnata kollha, għal ġenituri żgħażaġh bi prezz aċċettabbli, u b'hekk tiġi ffacilitata l-possibilità li l-ġenituri żgħażaġh, partikolarment l-ommijiet, jippartecipaw fis-suq tax-xogħol;

**It-Tlieta 6 ta' Lulju 2010**

56. Jappella biex l-assistenza moghtija mill-Istati Membri lill-ġenituri żgħażaġh f'għamla ta' kura tat-tfal jew crèches tkun sostanzjali biżżejjed li ma tiskoraġixxihomx milli jippartecipaw fis-suq tax-xogħol;

57. Jitlob lill-Istati Membri biex jistabbilixxu sforz għal terminu qasir iffukat fuq iż-żgħażaġh irġiel qiegħda fis-setturi affettwati mill-kriżi, minghajr ma jittraskuraw il-problemi fit-tul esperjenzati miż-żgħażaġh nisa fl-aċċess għas-suq tax-xogħol;

58. Jitlob lill-Istati Membri biex jintroduċu miżuri ta' azzjoni affirmattivi għaż-żgħażaġh f'dawk l-oqsma tas-suq fejn iż-żgħażaġh f'it li xejn hija rappreżentata, sabiex jingħelbu l-konsegwenzi ta' diskriminazzjoni ta' qabel fuq bażi tal-età u tinholoq forza tax-xogħol tabilhaqq bi kwalitajiet differenti, li jippermettu adattamenti raġjonevoli xierqa għaż-żgħażaġh b'diżabilità; jenfasizza l-esperjenza tajba fir-rigward ta' azzjoni affirmattiva fil-ġlieda kontra d-diskriminazzjoni;

59. Jenfasizza l-htieġa li jiġu żviluppatti programmi speċifiċi għal persuni b'diżabilità bil-ghan li jkabbru l-possibilitajiet tagħhom ta' aċċess għas-suq tax-xogħol;

60. Jenfasizza l-importanza li jiġu inkoraġġiti t-traineeships u l-mobilità għaż-żgħażaġh involuti fl-iskejjel jew fit-taħriġ għal attivitajiet artistici bħaċ-ċinema, il-mużika, iż-żfin, it-teatru jew iċ-ċirklu;

61. Iqis li għandu jkun hemm appoġġ akbar għal programmi tal-voluntiera f'oqsma varji, inklużi, inter alia, l-oqsma soċjali, kulturali u sportivi;

62. Jappella lid-diversi ferġat tal-industrija biex jistabbilixxu shubijiet ġenerazzjonali fin-negozji u l-organizzazzjonijiet u biex b'dan il-mod jiġi ġġenerat skambju attiv ta' għarfien espert u b'mod produttiv tiġi kkombinata l-esperjenza ta' ġenerazzjonijiet differenti;

63. Jirrikonoxxi l-importanza li iż-żgħażaġh jkunu kapaci jkunu indipendenti finanzjarjament u jitlob lill-Istati Membri biex jiżguraw li iż-żgħażaġh kollha jkunu individwalment intitolati għal livell diċenti ta' dħul li jiżguralhom il-possibilità li huma jgħixu hajja ekonomikament indipendenti;

64. Jitlob lill-Istati Membri biex jiżguraw li iż-żgħażaġh ikunu jistgħu, jekk jixtiequ, jirċievu assistenza effettiva fl-għażla tal-karriera tagħhom, biex isiru jafu dwar id-drittijiet tagħhom u biex jamministraw id-dħul minimu tagħhom;

***Strateġiji u għodod ta' governanza fil-livell tal-UE***

65. Jissuġġerixxi li l-Kunsill u l-Kummissjoni jressqu Garanzija Ewropea għaż-Żgħażaġh li tiżgura d-dritt għal kull żaġżuġh fl-UE li jiġi offrut impjeg, appendistat, taħriġ addizzjonali jew xogħol u taħriġ ikkombinati wara perjodu massimu ta' 4 xhur bla impjeg;

66. Jilqa' l-progress li qed isir biex tiġi definita l-Istrateġija tal-UE għall-2020 iżda jiddispijaċih li ma kienx hemm evalwazzjoni pubblika u trasparenti tal-Istrateġija ta' Lisbona, u b'mod partikolari tal-Patt Ewropew għaż-Żgħażaġh, inklużi l-punti ta' referenza għaż-żgħażaġh, u jiddispijaċih li l-imsieħba soċjali, is-soċjetà ċivili u l-organizzazzjonijiet taż-żgħażaġh ma kinux ikkonsultati biżżejjed matul il-proċess ta' żvilupp tal-Istrateġija tal-UE għall-2020;

67. Jitlob lill-Istati Membri biex jintroduċu u jivvalutaw punti ta' referenza ġodda u vincolanti għaż-żgħażaġh; jistieden lill-Kummissjoni biex kull sena tevalwa l-punti ta' referenza eżistenti għaż-żgħażaġh u l-Garanzija taż-Żgħażaġh sabiex dawn iwasslu biex jintlaħqu riżultati u progress ibbażati fuq informazzjoni statistika li hija diżaggregata u analizzata, speċjalment skont il-ġens u l-grupp ta' età;

It-Tlieta 6 ta' Lulju 2010

68. Jitlob lill-Kunsill u lill-Kummissjoni biex jaqblu li u jahdmu fuq għodod ta' governanza u ta' informazzjoni godda u mtejba għax-xogħol fuq l-impjiegi taż-żgħażaġh;

69. Jissuġġerixxi l-formazzjoni ta' grupp ta' hidma permanenti taż-żgħażaġh tal-UE li jinvolvi organizzazzjonijiet taż-żgħażaġh, l-Istati Membri, il-Kummissjoni, il-Parlament u l-imsieħba soċjali biex jimmonitorja żviluppi dwar l-impjiegi taż-żgħażaġh, jippermettu politiki trasversali, iqasmu l-aqwa eżempji Prattiki u jibdew politiki godda;

70. Jenfasizza l-importanza li ż-żgħażaġh jiġu involuti fit-tfassil tal-politiki dwar l-edukazzjoni u t-taħriġ sabiex il-htiġijiet tagħhom ikunu jistgħu jiġu kkunsidrati aħjar; jirrakkomanda f'dan ir-rigward li l-Kummissjoni tikkonsulta mar-rappreżentanti tal-kunsilli nazzjonali taż-żgħażaġh dwar il-prijoritajiet għaž-żgħażaġh;

71. Jitlob lill-Istati Membri biex jivvalutaw l-impatti tal-politika fuq iż-żgħażaġh, jinkludu liż-żgħażaġh fil-proċessi kollha u jistabbilixxu kunsilli taż-żgħażaġh biex jimmonitorjaw politiki marbuta maż-żgħażaġh;

72. Jitlob lill-Istituzzjonijiet Ewropej biex jagħtu eżempju tajjeb bit-tneħħija tar-reklamar tagħhom għat-taħriġ bla hlas mill-websajts rispettivi tagħhom u jhallsu:

— allowance minima abbaži tal-ispejjeż skont il-livell tal-għajxien fejn isir l-internship,

— benefiċċji tas-sigurtà soċjali għall-interns kollha tagħhom;

\*

\* \*

73. Jagħti istruzzjonijiet lill-President tiegħu biex jgħaddi din ir-riżoluzzjoni lill-Kunsill, lill-Kummissjoni u lill-gvernijiet u l-parlamenti tal-Istati Membri.

## Kuntratti atipiči, karrieri professjonali sikuri u forom godda ta' djalogo soċjali

P7\_TA(2010)0263

### Riżoluzzjoni tal-Parlament Ewropew tas-6 ta' Lulju 2010 dwar kuntratti atipiči, karrieri professjonali sikuri, flessigurtà u forom godda ta' djalogo soċjali (2009/2220(INI))

(2011/C 351 E/06)

Il-Parlament Ewropew,

— wara li kkunsidra l-Komunikazzjoni mill-Kummissjoni bl-isem 'Impenn Komuni għall-Impjiegi' (COM(2009)0257),

— wara li kkunsidra l-Karta tad-Drittijiet Fundamentali, b'mod partikolari l-Artikolu 30 dwar il-protezzjoni fil-każ ta' tkeċċija inġusta, l-Artikolu 31 dwar kundizzjonijiet tax-xogħol ġusti u xierqa, u l-Artikolu 33 dwar il-hajja tal-familja u l-hajja professjonali,

— wara li kkunsidra l-Komunikazzjoni mill-Kummissjoni bl-isem 'Pjan Ewropew għall-Irkupru Ekonomiku' (COM(2008)0800) u r-riżoluzzjoni tal-Parlament dwarha tal-11 ta' Marzu 2009 <sup>(1)</sup>,

— wara li kkunsidra r-riżoluzzjoni tiegħu tad-9 ta' Ottubru 2008 dwar l-intensifikazzjoni tal-ġlieda kontra x-xogħol mhux iddikjarat <sup>(2)</sup>,

<sup>(1)</sup> Testi adottati, P6\_TA(2009)0123.

<sup>(2)</sup> Testi adottati, P6\_TA(2008)0466.